



# ଭାରତ-ଜାପାନ ବାର୍ଷିକ ପ୍ରତିରକ୍ଷା ମନ୍ତ୍ରଣାଳୟ ଆଲୋଚନାର ଯୁଗ୍ମ ପ୍ରେସ ବିବରଣୀ

Posted On: 06 SEP 2017 2:50PM by PIB Bhubaneswar

2017 ସେପ୍ଟେମ୍ବର 5ରେ ଭାରତ ଓ ଜାପାନ ମଧ୍ୟରେ ହୋଇଥିବା ବାର୍ଷିକ ପ୍ରତିରକ୍ଷା ମନ୍ତ୍ରଣାଳୟ ଆଲୋଚନାରେ ଯୋଗଦେବା ପାଇଁ ପ୍ରତିରକ୍ଷା ମନ୍ତ୍ରୀ ଶ୍ରୀ ଅରୁଣ ଜେଟଲୀ ଦୁଇଦିନିଆ ଗସ୍ତରେ ଜାପାନ ଯାଇଥିଲେ । ଏହି ଆଲୋଚନାର ବିବରଣୀ ନିମ୍ନରେ ପ୍ରଦାନ କରାଗଲା ।

1) ଜାପାନର ପ୍ରତିରକ୍ଷା ମନ୍ତ୍ରୀ ଶ୍ରୀ ଇସୁନୋରି ଓନୋଡେରାଙ୍କ ନିମନ୍ତ୍ରଣ କ୍ରମେ ଭାରତର ପ୍ରତିରକ୍ଷା ମନ୍ତ୍ରୀ ଶ୍ରୀ ଅରୁଣ ଜେଟଲୀ 2017 ସେପ୍ଟେମ୍ବର 5 ରୁ 6 ପର୍ଯ୍ୟନ୍ତ ଏକ ଦ୍ୱିପାକ୍ଷିକ ଗସ୍ତରେ ଜାପାନ ଯାତ୍ରା କରିଥିଲେ । ଉଭୟ ମନ୍ତ୍ରୀ ଟୋକିଓରେ 2017 ସେପ୍ଟେମ୍ବର 5 ରେ ବାର୍ଷିକ ପ୍ରତିରକ୍ଷା ମନ୍ତ୍ରଣାଳୟ ବୈଠକ କରିଛନ୍ତି ।

2) “ଜାପାନ-ଭାରତ ସ୍ୱତନ୍ତ୍ର ରଣନୀତି ଏବଂ ବୈଶ୍ୱିକ ଭାଗିଦାରୀ” ଡାଂଚା ଆଧାରରେ ପ୍ରତିରକ୍ଷା ଓ ସୁରକ୍ଷା ସହଯୋଗକୁ ପୁନଶ୍ଚ ବୃଦ୍ଧି କରିବା ଉଦ୍ଦେଶ୍ୟରେ ଉଭୟ ମନ୍ତ୍ରୀ ମତ ଓ ବିଚାରଧାରା ବିନିମୟ କରିଥିଲେ । 2014 ସେପ୍ଟେମ୍ବରରେ ପ୍ରତିରକ୍ଷା ସହଯୋଗ ଓ ବିନିମୟକୁ ନେଇ ଦ୍ୱିପାକ୍ଷିକ ବୁଝାମଣା ସ୍ୱାକ୍ଷରିତ ହେବା ପରେ ଏବଂ 2015 ଡିସେମ୍ବରରେ ଦୁଇଟି ପ୍ରତିରକ୍ଷା ଡାଂଚା ରାଜନୀତି ସ୍ୱାକ୍ଷରିତ ହେବା ପରେ ଦୁଇ ଦେଶ ମଧ୍ୟରେ ଦ୍ୱିପାକ୍ଷିକ ପ୍ରତିରକ୍ଷା ସହଯୋଗ କ୍ଷେତ୍ରରେ ବିବିଧତା ଓ ଗଭୀରତା ବୃଦ୍ଧି ପାଇଥିବାରୁ ସେମାନେ ସନ୍ତୋଷ ପ୍ରକାଶ କରିଥିଲେ ।

3) ଭାରତୀୟ-ପ୍ରଶାନ୍ତ ମହାସାଗରୀୟ ଅଞ୍ଚଳର ସାମୁଦ୍ରିକ ସୁରକ୍ଷା ସ୍ଥିତିକୁ ନେଇ ଉଭୟ ମନ୍ତ୍ରୀ ମତ ବିନିମୟ କରିଥିଲେ । ସେମାନେ 2017 ସେପ୍ଟେମ୍ବର 3 ତାରିଖରେ ଉତ୍ତର କୋରିଆର ପରମାଣୁ ପରୀକ୍ଷଣକୁ କଠୋର ଭାବେ ନିନ୍ଦା କରିଥିଲେ, ଯାହାକି ଏ କ୍ଷେତ୍ରରେ ଜାତିସଂଘରେ କରାଯାଇଥିବା ସଂକଳ୍ପବଦ୍ଧତା ସହ ଉଚ୍ଚ ଦେଶର ଆନ୍ତର୍ଜାତିକ ଦାୟିତ୍ୱବୋଧର ବିରୋଧାତରଣ କରୁଛି । ଉଚ୍ଚ ଅଞ୍ଚଳ ଓ ଏଥି ସହିତ ସଂପୃକ୍ତ ଅନ୍ୟାନ୍ୟ କ୍ଷେତ୍ର ଉପରେ ପ୍ରତିକୂଳ ପ୍ରଭାବ ପକାଇଥିବାରୁ ଏପରି କାର୍ଯ୍ୟକୁ ବନ୍ଦ କରିବାକୁ ସେମାନେ ଡିପିଆରକେକୁ ଆହ୍ୱାନ ଦେଇଥିଲେ ।

4) ଉଭୟ ମନ୍ତ୍ରୀ ମତ ଦେଇଥିଲେ ଯେ ସମସ୍ତ ସ୍ତରରେ ନିୟମିତ ଭାବେ ବିନିମୟ କାର୍ଯ୍ୟକ୍ରମ ଫଳରେ ଓ ବିଶେଷ କରି 3 ଟି ସେବା କ୍ଷେତ୍ରର ସମସ୍ତ ସ୍ତରର କର୍ମଚାରୀମାନଙ୍କ ମଧ୍ୟରେ ବିଚାର ଆଲୋଚନା ଯୋଗୁ ଦ୍ୱିପାକ୍ଷିକ ବୁଝାମଣା ବୃଦ୍ଧି ପାଇଛି । ଉଭୟ ପକ୍ଷ ମଧ୍ୟରେ ପାରସ୍ପରିକ ବିନିମୟକୁ ବୃଦ୍ଧି କରିବା ନେଇ ସୁଯୋଗ ଅନୁସନ୍ଧାନ ଲାଗି ସେମାନଙ୍କ ଉଦ୍ଦେଶ୍ୟକୁ ଗୁରୁତ୍ୱ ଦେଇଥିଲେ ଏବଂ ନିମ୍ନଲିଖିତ କ୍ଷେତ୍ରରେ ସହଯୋଗ ବୃଦ୍ଧି କରିବା ପାଇଁ ନିଷ୍ପତ୍ତି ନେଇଥିଲେ:-

1) ଆନୁଷ୍ଠାନିକ ଆଲୋଚନା ଓ ଗସ୍ତ

a) ବାର୍ଷିକ ପ୍ରତିରକ୍ଷା ମନ୍ତ୍ରଣାଳୟ ବୈଠକ: ଜାପାନର ପ୍ରତିରକ୍ଷା ମନ୍ତ୍ରୀ 2018 ରେ ଭାରତ ଗସ୍ତରେ ଆସିବେ ।

b) 2016 ରେ ଭାରତୀୟ ନୌବାହିନୀ ମୁଖ୍ୟଙ୍କ ଜାପାନ ଗସ୍ତକୁ ସ୍ୱାଗତ ଓ 2016, 2017ରେ ଜାପାନର ବାୟୁ ସେନା ପ୍ରତିରକ୍ଷା ମୁଖ୍ୟ ଓ ସେନା ବାହିନୀ ପ୍ରତିରକ୍ଷା ମୁଖ୍ୟଙ୍କ ଭାରତ ଗସ୍ତକୁ ଯଥାକ୍ରମେ ସ୍ୱାଗତ । 2018 ର ପ୍ରଥମାର୍ଦ୍ଧରେ ଜାପାନ ଆତ୍ମ ପ୍ରତିରକ୍ଷା ବାହିନୀର ମୁଖ୍ୟ ଓ ଯୁଗ୍ମ ମୁଖ୍ୟଙ୍କ ପ୍ରଥମ ଭାରତ ଗସ୍ତ କାର୍ଯ୍ୟକ୍ରମ ଲାଗି ଉଭୟ ପକ୍ଷ ରାଜି ହୋଇଛନ୍ତି ।

c) 2018 ରେ ଭାରତରେ ଷଷ୍ଠ ପ୍ରତିରକ୍ଷା ଉପମନ୍ତ୍ରୀ/ସଚିବ ସ୍ତରୀୟ ପ୍ରତିରକ୍ଷା ନୀତି ସମ୍ବନ୍ଧୀୟ ଆଲୋଚନା ବୈଠକ ଏବଂ ପଞ୍ଚମ ଉପମନ୍ତ୍ରୀ/ସଚିବ ସ୍ତରୀୟ ବୈଠକ ଲାଗି କାର୍ଯ୍ୟସୂଚୀ ନିର୍ଦ୍ଧାରଣ ।

2) ଜାପାନ ସ୍ଥଳ ଆତ୍ମ ପ୍ରତିରକ୍ଷା ବାହିନୀ ଏବଂ ଭାରତୀୟ ସେନା ବାହିନୀ ମଧ୍ୟରେ ବିନିମୟ କାର୍ଯ୍ୟକ୍ରମ ।

2016 ନଭେମ୍ବରରେ ସେନା ବାହିନୀ ମଧ୍ୟରେ ଅନୁଷ୍ଠିତ ଆଲୋଚନାକୁ ଉଭୟ ମନ୍ତ୍ରୀ ସ୍ୱାଗତ କରିଥିଲେ ଏବଂ ଉଭୟ ଦେଶଙ୍କ ସ୍ୱାର୍ଥରକ୍ଷା ସମ୍ପର୍କିତ ବିଷୟ ଯଥା ପିକେଓ, ସନ୍ତାପନାଦ ବିରୋଧି ମୁକାବିଲା, ମାନବୀୟ ସହାୟତା, ବିପର୍ଯ୍ୟୟ ସହାୟତା ଆଦି କ୍ଷେତ୍ରରେ ସକ୍ରିୟ ସହଯୋଗ ବିନିମୟ ପାଇଁ ରାଜି ହୋଇଥିଲେ ।

ଜେଜିଏସଡିଏଫର ପର୍ଯ୍ୟବେକ୍ଷଣରେ ପରିଚାଳିତ ଏଡଏଡିଆର କାର୍ଯ୍ୟକ୍ରମରେ ଭାଗ ନେବା ଲାଗି ଜାପାନ ସ୍ଥଳ ପ୍ରତିରକ୍ଷା ବାହିନୀ ଭାରତୀୟ ସ୍ଥଳ ସେନାକୁ ଆମନ୍ତ୍ରିତ କରିବ ।

ଉଭୟ ଦେଶର ସ୍ଥଳ ସେନାଙ୍କ ମଧ୍ୟରେ ସହଯୋଗିତା ବୃଦ୍ଧି କରିବା ଲାଗି ସନ୍ତାପନାଦ ମୁକାବିଲା କ୍ଷେତ୍ରରେ ଜେଜିଏସଡିଏଫ ଓ ଭାରତୀୟ ସେନା ମଧ୍ୟରେ 2018 ରେ ଯୁଗ୍ମ ଭାବେ କାର୍ଯ୍ୟଧାରା ଗ୍ରହଣ କରିବାକୁ ଉଭୟ ମନ୍ତ୍ରୀ ନିଷ୍ପତ୍ତି ଗ୍ରହଣ କରିଛନ୍ତି ।

3) ଜାପାନ ସାମୁଦ୍ରିକ ପ୍ରତିରକ୍ଷା ବାହିନୀ ଓ ଭାରତୀୟ ନୌସେନା ମଧ୍ୟରେ ବିନିମୟ କାର୍ଯ୍ୟକ୍ରମ

2017 ଜୁଲାଇରେ ଜାପାନ-ଭାରତ-ଆମେରିକା ମଧ୍ୟରେ ହୋଇଥିବା ତ୍ରିପାକ୍ଷିକ ସାମୁଦ୍ରିକ ସମରାଭ୍ୟାସ (ମାଲାବାର) ସଫଳ ହୋଇଥିବାରୁ ଦୁଇ ମନ୍ତ୍ରୀ ସନ୍ତୋଷ ପ୍ରକାଶ କରିଥିଲେ ଏବଂ ଏହି କାର୍ଯ୍ୟକ୍ରମକୁ ଅଧିକ ବୃଦ୍ଧି କରିବା ସହ ଆଗକୁ ବଢାଇବା ନେଇ ସେମାନଙ୍କର ଉଦ୍ଦେଶ୍ୟକୁ ସ୍ପଷ୍ଟ କରିଥିଲେ । 2018 ମାଲାବାରରେ P-1 ସହିତ ଜାପାନୀ ଜ୍ଞାନକୌଶଳରେ ପ୍ରସ୍ତୁତ ପ୍ରତିରକ୍ଷା ଉପକରଣର ବ୍ୟବହାର ଲାଗି ମନ୍ତ୍ରୀ ଓନୋଡେରା ଆଗ୍ରହ ପ୍ରକାଶ କରିଥିଲେ । ମନ୍ତ୍ରୀ ଜେଟଲୀ ଏହି ପ୍ରସ୍ତାବକୁ ସ୍ୱାଗତ କରିଥିଲେ ।

ଭାରତୀୟ ନୌସେନା ଓ ଜାପାନ ସାମୁଦ୍ରିକ ଆତ୍ମ ପ୍ରତିରକ୍ଷା ବାହିନୀ (JMSDF) ମଧ୍ୟରେ ଦ୍ୱିପାକ୍ଷିକ ପ୍ରଶିକ୍ଷଣ ବିନିମୟର ଗୁରୁତ୍ୱ ଉପରେ ଦୁଇ ମନ୍ତ୍ରୀ ଜୋର ଦେଇଥିଲେ । ଦ୍ୱିପାକ୍ଷିକ ସହଯୋଗ ବୃଦ୍ଧି କରିବା ଲାଗି ଆଣ୍ଟି-ସବମାରାଇନ ଖାରଫେୟାର(ASW) ପ୍ରଶିକ୍ଷଣ ଆରମ୍ଭ କରିବା ନେଇ ଉଭୟ ପକ୍ଷ ବିଚାର କରିବେ । ଏଥିସହିତ P-3C ଭଳି ଏସଡବ୍ଲୁ ବାୟୁଯାନ ପ୍ରଶିକ୍ଷଣ ବିନିମୟ ଲାଗି ଦୁଇ ମନ୍ତ୍ରୀ ରାଜି ହୋଇଛନ୍ତି । ଜେଏମଏସଡିଏଫ ଦ୍ୱାରା କରାଯାଉଥିବା ମାଲ୍‌ନ ନିରୋଧି ପ୍ରଶିକ୍ଷଣରେ ଯୋଗଦେବା ଲାଗି ଭାରତୀୟ ନୌସେନା କର୍ମକର୍ତ୍ତୃଙ୍କୁ ଆମନ୍ତ୍ରଣ କରିବା ଲାଗି ଜାପାନ ତରଫରୁ ପ୍ରସ୍ତାବ ଦିଆଯାଇଥିଲା ।

4) ଜାପାନ ବାୟୁ ଆତ୍ମ ପ୍ରତିରକ୍ଷା ବାହିନୀ ଓ ଭାରତୀୟ ବାୟୁ ସେନା ମଧ୍ୟରେ ବିନିମୟ କାର୍ଯ୍ୟକ୍ରମ

ଦୁଇ ମନ୍ତ୍ରୀ 2017 ଫେବୃଆରୀରେ ଅନୁଷ୍ଠିତ “ଏରୋ ଇଣ୍ଡିଆ-2017”ରେ ଜେଏଏସଡିଏଫର ଉପମୁଖ୍ୟଙ୍କ ଯୋଗଦାନକୁ ସ୍ୱାଗତ କରିଥିଲେ । ସେମାନେ ମଧ୍ୟ ହ୍ୟାକ୍ସରିଠାରେ ଜେଏଏସଡିଏଫର ବାୟୁ ଉଦ୍ଧାରକାରୀ ସ୍ୱାର୍ତ୍ତନ ସହ ଭାରତୀୟ ବାୟୁସେନାର ହେଲିକପ୍ଟର କର୍ମୀଦଳଙ୍କ ଯୋଗଦାନକୁ ସ୍ୱାଗତ କରିଥିଲେ । ଏହା ଫଳରେ ବାୟୁ ବିନିମୟ କ୍ଷେତ୍ରରେ ସୁରକ୍ଷା ଓ କର୍ମଚାରୀ ବିନିମୟକୁ ନେଇ ଉଭୟ ଦେଶ ମଧ୍ୟରେ ପାରସ୍ପରିକ ସହଯୋଗ ବିସ୍ତାରିତ ହୋଇପାରିଛି ।

ଦୁଇ ମନ୍ତ୍ରୀ ଉଭୟ ଦେଶର ବିମାନ ବନ୍ଦରକୁ ଉଭୟ ପକ୍ଷର ବାୟୁଯାନ ଗମନ କ୍ଷେତ୍ରରେ ସହଯୋଗିତା ବୃଦ୍ଧି ପାଇଁ ସୁଯୋଗ ପ୍ରଦାନ ଲାଗି ଆଗ୍ରହ ପ୍ରକାଶ କରିଥିଲେ ।

### 5) ଶିକ୍ଷା ଓ ଗବେଷଣା କ୍ଷେତ୍ରରେ ବିନିମୟ

ଦୁଇ ମନ୍ତ୍ରୀ ପ୍ରତିରକ୍ଷା ସଂକ୍ରାନ୍ତୀୟ ଶିକ୍ଷା ଓ ଗବେଷଣା ପ୍ରତିଷ୍ଠାନରେ ପ୍ରତିନିଧି ବିନିମୟ ପୂର୍ବକ ପାରସ୍ପରିକ ସହଯୋଗକୁ ପ୍ରଶଂସା କରିଛନ୍ତି । ଭାରତୀୟ ଜାତିସଂଘ ଶାନ୍ତିରକ୍ଷା କେନ୍ଦ୍ର ଓ ଜାପାନ ଶାନ୍ତିରକ୍ଷା ପ୍ରଶିକ୍ଷଣ ଓ ଗବେଷଣା କେନ୍ଦ୍ରକୁ ସମ୍ମିଳିତ କରି ଜାତିସଂଘ ଶାନ୍ତିରକ୍ଷା କ୍ଷେତ୍ରରେ ଦ୍ୱିପାର୍ଶ୍ୱିକ ସହଯୋଗକୁ ନେଇ ସେମାନେ ସନ୍ତୋଷ ପ୍ରକାଶ କରିଥିଲେ ।

### 6) ପ୍ରତିରକ୍ଷା ଉପକରଣ ଓ ଜ୍ଞାନକୌଶଳ କ୍ଷେତ୍ରରେ ସହଯୋଗ

ପ୍ରତିରକ୍ଷା ସମେତ ଦ୍ୱୈତ ବ୍ୟବହାରିକ ଜ୍ଞାନକୌଶଳ କ୍ଷେତ୍ରରେ ମିଳିତ ଭାବେ ଉପକରଣ ନିର୍ମାଣକୁ ନେଇ ଉଭୟ ଦେଶର ସରକାର ଓ ପ୍ରତିରକ୍ଷା ଶିଳ୍ପାନୁଷ୍ଠାନ ମଧ୍ୟରେ ପାରସ୍ପରିକ ବିଚାର ଆଲୋଚନାର ଗୁରୁତ୍ୱ ଉପରେ ଦୁଇ ମନ୍ତ୍ରୀ ଜୋର ଦେଇଥିଲେ ।

ପ୍ରତିରକ୍ଷା ଉପକରଣ ଓ ବୈଷୟିକ ସହଯୋଗ କ୍ଷେତ୍ରରେ ଯୁଗ୍ମ କାର୍ଯ୍ୟକାରୀ ଗୁପ୍ତ ଡାଂଚା ସହିତ ପ୍ରତିରକ୍ଷା ଉପକରଣ ଏବଂ ବୈଷୟିକ ସହାୟତା କେତେକ ସ୍ୱତନ୍ତ୍ର କ୍ଷେତ୍ରର ଚିହ୍ନଟ କରିବା ଲାଗି ଆଲୋଚନାରେ ହୋଇଥିବା ପ୍ରଗତିକୁ ସେମାନେ ପ୍ରଶଂସା କରିଥିଲେ । US-2 ଉଡ଼ାଯନ୍ତର ବିମାନ କ୍ଷେତ୍ରରେ ଉଭୟ ଦେଶଙ୍କର ପାରସ୍ପରିକ ସହଯୋଗର ପ୍ରୟାସ ସମ୍ବନ୍ଧରେ ସେମାନେ ପ୍ରକାଶ କରିଥିଲେ ।

ଉପଲବ୍ଧ, ବୈଷୟିକତା ଏବଂ ଲଜିଷ୍ଟିକ ଏଜେନ୍ସି (ATLA) ଏବଂ ପ୍ରତିରକ୍ଷା ଗବେଷଣା ଏବଂ ଉନ୍ନୟନ ସଂଗଠନ (DRDO) ମଧ୍ୟରେ ଗଠନମୂଳକ ରାଜିନାମାକୁ ସେମାନେ ସ୍ୱାଗତ କରିଥିଲେ ଏବଂ ମନୁଷ୍ୟ ବିହୀନ ସ୍ୱୟଂଚାଳିତ ସ୍ଥଳଯାନ ଓ ରୋବୋଟିକ୍ସ କ୍ଷେତ୍ରରେ ମିଳିତ ଭାବେ ଗବେଷଣା କାର୍ଯ୍ୟ ଲାଗି ବୈଷୟିକ ଆଲୋଚନା ଆରମ୍ଭ କରିବା ନେଇ ରାଜି ହୋଇଥିଲେ ।

ଏଟିଏଲଏ ଓ ପ୍ରତିରକ୍ଷା ଉତ୍ପାଦନ ବିଭାଗ (DDP) ମଧ୍ୟରେ ପ୍ରତିରକ୍ଷା ଶିଳ୍ପ ସହଯୋଗ କ୍ଷେତ୍ରରେ ସହଯୋଗିତା ପାଇଁ ଟୋକିଓଠାରେ ଅନୁଷ୍ଠିତ ପ୍ରଥମ ବୈଠକକୁ ଦୁଇ ମନ୍ତ୍ରୀ ପ୍ରଶଂସା କରିଥିଲେ । ଏହି ବୈଠକରେ ଉଭୟ ଦେଶର ସରକାର ଓ କମ୍ପାନୀମାନଙ୍କର ଅନେକ ପ୍ରତିନିଧି ଅଂଶଗ୍ରହଣ କରିଥିଲେ ।

ସେମାନେ ଆଶାପ୍ରକାଶ କରିଥିଲେ ଯେ ଏହି ବୈଠକ ଭବିଷ୍ୟତରେ ଉଭୟ ପକ୍ଷ ମଧ୍ୟରେ ପ୍ରତିରକ୍ଷା ଉପକରଣ ଓ ବୈଷୟିକ ଜ୍ଞାନକୌଶଳ କ୍ଷେତ୍ରରେ ସହଯୋଗିତା ବୃଦ୍ଧି ପାଇଁ ତଥା ଉଭୟ ଦେଶର ସରକାର ଓ ଶିଳ୍ପାନୁଷ୍ଠାନମାନଙ୍କ ମଧ୍ୟରେ ବିଚାର ଆଲୋଚନାର ମାର୍ଗ ଉନ୍ନୋତନ କରିବ । ମନ୍ତ୍ରୀ ଜେଟଲୀ ଭାରତରେ ପ୍ରତିରକ୍ଷା ନିର୍ମାଣ କ୍ଷେତ୍ରରେ ଗ୍ରହଣ କରାଯାଇଥିବା ସଂସ୍କାର ନୀତି ସମ୍ବନ୍ଧରେ ସଂକ୍ଷେପରେ ସୂଚନା ପ୍ରଦାନ କରିଥିଲେ, ଯାହାକି ବୈଦେଶିକ ଶିଳ୍ପାନୁଷ୍ଠାନମାନଙ୍କୁ ଏକ ସକାରାତ୍ମକ ପଦକ୍ଷେପ ଗ୍ରହଣ କରିବା ଲାଗୁ ସୁଯୋଗ ପ୍ରଦାନ କରିଥାଏ ।

ମନ୍ତ୍ରୀ ଜେଟଲୀ ତାଙ୍କ ଜାପାନ ଗସ୍ତ ସମୟରେ ସେମାନଙ୍କ ଉଚ୍ଛ୍ୱସିତ ସ୍ୱାଗତ ସମ୍ବର୍ଦ୍ଧନା ଓ ଆତିଥେୟତା ଲାଗି ମନ୍ତ୍ରୀ ଓନୋଡେରା ଓ ଭାରତୀୟ ପ୍ରତିନିଧି ଦଳଙ୍କୁ ଧନ୍ୟବାଦ ପ୍ରଦାନ କରିଥିଲେ ।

\*\*\*\*\*

